

मुखेलमंत्री दिल्ली - 105

मुखेलमंत्री डॉ. प्रमोद सावंत हांणी सोमारा राती आमदार मायकल लोबो हांचे सयत केंद्रीय गृहमंत्री अमित शहा हांची भेट घेतली. हे भेटीत राज्याच्या राजकी स्थितीचेर चर्चा जाल्ल्याची म्हायती मुख्यमंत्री डॉ. प्रमोद सावंत हांणी दिली. हाचे पयली ताणी केंद्रीय संरक्षणमंत्री राजनाथ सिंह आनी केंद्रीय वाणीज्य मंत्री पियुश गोयल हांची भेट घेतली.

गोव्यात सैनीक विद्यालय स्थापन करपा सयत पणजेतले मिलीटरी हॉस्पिटल स्थलांतरीत करपाच्या विशयाचेर संरक्षण मंत्री राजनाथ सिंह हांचे कडेन चर्चा जाली. हेलिकॉप्टर इंजीन प्रकल्प सुरू करपाचो प्रस्ताव आसा. हाचेर चर्चा जाली, अशी माहिती मुखेलमंत्री डॉ. प्रमोद सावंत हांणी दिली. वाणीज्य मंत्री पियुश गोयल हांचे कडेन शेतकी उत्पादनाची निर्गत वाडोपाविशी चर्चा जाली, अशी म्हायती व्हीट करून मुखेलमंत्र्यांनी दिल्या.

Rashmi 140

भारत हो ज्ञानवंताचो देश, स्वातंत्र्यापयली ज्या परकीयांनी भारताचेर राज्य केले तांणी आमची संस्कृताय, पंरपराचे आघात केलो खरो पुण भारतीयांमदी आशिल्लया ज्ञानार्चेर ते आघात करुंक शकुंक ना, आयज ह्या ज्ञानाक तंत्रगिन्यानाच्या जोडपालवान नव्या पिढीक साकारुन विकसित भारत करपाची गरज आसा अशे केरळाचे राज्यपाल राजेंद्र आर्लेकार हांणी म्हणला. ते गोंय विद्यापिठाच्या फांऊंडेशन डे च्या कार्यावळीत उलयताले. गोंय विद्यापिठात संशोधनात्मक अभ्यास जावपाक जाय, हे खातीर गोंय विद्यापिठाचो मास्टर प्लान विद्यार्थी तशेच गोंयकारांकडे सुचोवणी घेवन तयार करचो अशी सुचोवणी ह्यावेळार राज्यपाल राजेंद्र आर्लेकार हांणी गोंय विद्यापिठाच्या प्रशासनाक केला.

राश्ट्रीय शिक्षण धोरणा हे देशाच्या मातयेकडे, संस्कृतायेकडे जोडील्ले शिक्षण जावन आसा, तातुल्यान एक बरी पिढी घडटली असो विस्वास राजेंद्र आर्लेकार हांणी ह्यावेळार व्यक्त केला.

गोंय विद्यापिठाच्या सभाघरात जाल्या कार्यावळीक गोंय विद्यापिठाचे कुलगुरु प्रा. हरीलाल बी. मेनन, तशेंच कुल सचिव एस. एन धुरी , विद्यार्थी , पालक , शिक्षक तशेच हेर मानेस्त हाजीर आशिल्ले.

रश्मि 120

गोंयांत पयली किडनीचो डायलेसिसचो दुयेती क्वचितच आसतालो , मात आत ह्या दुयेसांचे प्रमाण वाडला. हे फांटभुयेर प्रत्यकांनी आपल्या भलायकीची जतनाय घेवप गरजेचे आसा अशे मुखेलमंत्री दोतोर प्रमोद सावंत हांणी म्हणला.सरकार डायलेसिस उपचार विनाशुल्क दिता. गोडे मुताचे दुयेस आशिल्यानी कीडणी बरी दवरपाक जाय जाल्यार खास करुन आहाराचे पथ्य पाळचे, गोंयात केन्सराचे दुयेती लेगीत वाडटा अशे दिसुन आयला. आयुर्वेद उपचार पद्दती घेवन तशेंच दिनचर्या आनी ऋतुचर्या पाळुन संतुलित जीवनशैली आनी योग्य आहार घेत जाल्यार कॅन्सरासारखे दुयेसाचेर लेगीत मात जावपाक शकता अशे मुखेलमंत्र्यान म्हळा. ते पणजे एका शासकीय कार्यावळीत उलयताले. Byte

CERVICAL CANCERचे दुयेस जावचे न्ही म्हण गोंयांतल्या वयात येवपी चलयांक HPV वाशिन दिवपाची मोहिम सरकारान चालीक लावची अशी सुचोवणी ह्या कार्यावळीक हाजीर आशिल्ले केरळाचे राज्यपाल राजेंद्र आर्लेकार हांमी मुखेलमंत्री दोतोर प्रमोद सावंत हांका केली.

DIP 35

राज्यपाल पी एस श्रीधरन पिल्लई हांणी तांच्या "खुशाल कल्याण यात्रा" उपक्रमा खाला काल दक्षीण गोंयच्या केपे तालुक्यातल्या शेल्डे हांगाच्या श्री सातेरी शांतादुर्गा देवस्थान, तिळामळ हांगाची अवर लेडी ऑफ पुअर चर्च आनी जांबावलेच्या श्री दामोदर देवस्थानाक भेट दिली.

Weather – 55

जुलय म्हयन्यांत देशांत सरासरी पावस सामान्या परस चड आसतलो असो अदमास हवामान खात्यान उक्तायला. देशांतल्या चडशा वाठारांनी सामान्या परस चड पावस

पडपाची शक्यताय आसा अशें हवामान खात्याचे महासंचालक डॉ मृत्युंजय महापात्रा हांणी सांगलें. गोय वेधशाळेन उक्तायल्ल्या अदमासा प्रमाण आज राज्यांत चडांत चड तापमान 31 डिग्रीस celcius आनि उण्यांत उणे तापमान 26 डिग्रीस celcius इतले आसतले.

Sports - 55

बीपीएस स्पोर्ट्स क्लबच्या अखिल गोय प्रमुख मानांकन टेबल टेनिस सर्तींत अंशुमन अगरवाल हाणें दादल्यांच्या एकोडी गटांत, जाल्यार नीझा कामत हाणें बायलांच्या एकोडी गटांत वस्तादपण मेळयलें. ईशिता कुलासोन 15 वर्सां सकयल्या आनी 19 वर्सां सकयल्या चलयंची एकोड्या गटांत जैत मेळोवन दोट्टी किताब जोडलो.

गोवा टेबल टेनिस संघटनेच्या सहकार्यान बीपीएस स्पोर्ट्स क्लबन घेतिल्ली हि सर्त फातोर्डा मल्टिपर्पज स्टेडियममात जाली.